

मंगळवार,
५ मे २०२०

सकाळ

‘विवेकानंद’तर्फे ऑनलाईन समुपदेशन

लॉकडाउनमुळे शैक्षणिक भवितव्याबाबत विद्यार्थ्यांच्या शंकांचे निरसन

नंदिनी नरेवाडी : सकाळ वृत्तसेवा

कोल्हापूर, ता. ४ : लॉकडाउनमुळे शैक्षणिक वेळापत्रक कोलमडले आहे. महाविद्यालयीन विद्यार्थ्यांमध्ये परीक्षा होतील की नाही याबाबत संभ्रमावस्था आहे. परीक्षा होणार असल्या तरी कधी होणार? अजून किंती दिवस विलंबाने होतील? पदवीच्या शेवटच्या वर्षात शिकत असलेल्या विद्यार्थ्यांना तर नोकरी मिळेल का? पैकेज चांगले असेल का? अशा अनेक शंका - कुशंकांनी घेरले. त्यांच्या याच शंकाना उत्तरे देण्यासाठी विवेकानंद महाविद्यालयाने समुपदेशनाचा मार्ग निवडला आहे. यासाठी एकाच वेळी

लॉकडाउनमुळे विद्यार्थ्यांना परीक्षा, अभ्यासक्रम, नोकरीबाबत अनेक प्रश्न पडू लागले. महाविद्यालयातील शिक्षकांना याबाबत विचारणा होऊ लागली. त्यांची ही चिंता पाहून हा उपक्रम आम्ही राबवण्याचे ठरवले. विद्यार्थ्यांशी संवाद साधून त्यांच्या शंकाचे निरसन केले जात आहे.

- डॉ. श्रृती जोशी, समन्वयक, विवेकानंद कॉलेज

महाविद्यालयातील विद्यार्थ्यांशी ऑनलाईन संवाद साधला. यातून या विद्यार्थ्यांचे शैक्षणिक भविष्य दृष्टीपथात येण्यासाठी मदत झाली आहे.

विद्यार्थी विकास कक्ष, विवेकानंद कॉलेजच्या माध्यमातून हा उपक्रम राबविला जात आहे. या उपक्रमाची सुरवात ३० एप्रिलला झाली आहे.

यामध्ये रोज चालीस मिनिटांचे सेशन घेतले जाते. विद्यार्थ्यांच्या प्रश्नांची योग्य उत्तरे दिली जातात. त्यांच्या शंकाचे निरसन केले जाते. तसेच परीक्षा, अभ्यास कोरानानंतरचे महाविद्यालयाचे वेळापत्रक यातून त्यांची तयार झालेली मानसिकता याचा मागोवा घेतला जातो. लॉकडाउन काळात ग्रासलेल्या

नैराश्यातून त्यांना बाहेर काढून सकारात्मकता वाढवण्यासाठी प्रयत्न केले जात आहेत. हिंतगुज शालेय समुपदेशनाच्या माध्यमातून विद्यार्थी, पालक व शिक्षक यांच्यामध्ये निर्माण होणाऱ्या ‘मनोसामाजिक अडचणी, समस्या व व्यवस्थापन’ यावर चर्चा व व्हर्चुअल प्रशिक्षण दिले जात आहे. समुपदेशिका अमृता जोशी व विरसेन साळोखे मार्गदर्शन करतात. उपक्रमादरम्यान विवेकानंद महाविद्यालयाचे प्रभारी प्राचार्य डॉ. बी. पाटील, समन्वयक डॉ. श्रृती जोशी, एस. एम. रूईकर, डॉ. एम. एस. घोरपडे, डॉ. कविता तिवडे, सुप्रिया पाटील सहभागी होतात.